
ВАСІЛЬ ЧУРЫЛА ўд Ра Ча) 
(Апавяданьне з жыцьця лясьнікоў) г, Та... ФЕ 
І с “ Ра 


Лес шумеў неяк вельмі нудна. з входа 


Лес рэдка калі маўчыць. гак, 

Прывычнае вуха лавіла ў ім галасы, але ніхто яшчэ ня 
ўнікнуў у тайну яго мовы; толькі сэрца; смутна адгадвае ў ім 
нуду і трывогу. 

Касматыя яловыя вяршыны трасьліся, як у шалёным тан- 
цы. Лапы то падымаліся, то апускаліся, як-бы лавілі нявіднага 
ворага, які не даваў спакою і прымушаў трасьціся лес. 

Лес шумеў. Смутна шумеў стары лес. 

З краю лесу стаяла хатка лясьніка, Васіля Чурылы. Ма- 
лёнькае ваконца хаткі смутным значком пазірала ў поле. Зда- 
лёк яно здавалася воўчым вокам. Над самым ваконцам зьвісла 
голая вярбіна і глуха шумела, усё роўна як стагнала. 

Маленькая лямпачка тускна сьвяціла ў хатцы. 

Агонь баязьліва дрыжаў, і чуць заметна скакаў і пералі- 
ваўся мрок па сыіяне. Каля стала сядзела жонка Васіля, Алеся, 
Ёй нічога не хацелася рабіць, дый работа падала з яе рук. 

Дзеці даўно ўжо спалі. 

С-- Дзе-ж гэта Васіль?--з уздохам пытала Алеся. 

Васіль ня першы раз прыходзіў да дому ў такі позны час. 
Знала Алеся сабаччу лясьнікову службу, знала пана лясьнічага, 
што то быў за чалавек. Але, чаму-ж так нудна і страшна за 
Васіля сягоньня? Алеся і сама гэтага ня знала, толькі нейкая 
глухая трывога залезла ў душу і, як чарвяк, грызла сэрца. 

Доўга чакала Алеся Васіля. Перадумала ўсе няшчасьці і 
здарэньньні, якія маглі прылучыцца з Васілём у гэту неспа- 
койную ноч. 


А лес усё шумеў. Нудна шумеў стары лес... 

Дзе-ж дзеўся Васіль? 

Ужо пачынала зьмяркацца, як паслаў яго лясьнічы з ліс- 
там да суседняга двара. 

Была ўжо глыбокая ноч, покі зашоў Васіль у двор да 
пана. Пан затрымаў Васіля на некалькі часу, покі пісаў адказ 
лясьнічаму. Ніхто ня спытаў Васіля, ці ён ёў; ніхто не накар- 
міў галоднага. І вышаў Васіль ад пана з горкай крыўдай у 
сэрцы... 

Беднасьць заправіла Васіля кінуць бацькаву хату і йсьці 
ў лясьнікі. Нямала прышлося яму паабіваць панскія парогі, ня 
раз мусіў ён стаяць прад панам лясьнічым, цалаваць яму рукі, 
гнушца. 

А ўсё гэта любіць пан. Тое лясьніцтва-глухі вугалок 
Беларусі, “су каторым служыў Васіль, захавала ў сабе яшчэ ста- 
рыя парадкі таго цёмнага часу, калі “было права памяняць 
чалавека на сабаку, таго часу, каторы зваўся гпаншчызнай", 
ыцьўё йшло далей сваёю дарогаю, ішло, шырылася, а гэты 
кут аставаўся глухім, акамянелым, і сьвет жыцьця новага ад- 
скакваў ад яго, як адскаквае луч сонца ад ледзяной гладзі, 

ішоў Васіль адзінокі, нудны. 

Сьнег хутка замятаў дарогу, вецер зьбіваў Васіля з ног, а 
горкія думкі, як пчолы, кружыліся над яго галавою. Усё яго 
жыцьцё, усе думкі былі ў тым, каб скарэй збавіцца ад сабачай 
службы. Дастаць-бы кусок зямлі, пабудаваць сваю хату і жыць, 
нікога не баяцца, нікому ня гнуцца. 

А тут што? 

І ўсё лясьнікова” жыцьцё яго ўстала прад ім, як жывое, 
усё роўна як пазіраў ён на яго, як на адзін цэлы закончаны 
абраз уніжэньня і крыўды. 


піса 

А вецер усё крапчэў. Васіль адвярнуў каўнер кажушка, 
глыбей насунуў на вушы круглую шапку, апусьціў стрэльбу ру- 
ляй уніз, каб не надзьмула сьнегу. Лес скончыўся. Васіль вы- 
шаў на адкрытае месца. Ён усё думаў аб сваім жыцьці, аб 
лясьніковай службе. я 

Яшчэ-б, сказаць, можна было-б служыць, каб трымаўся 
толькі службы. Але ўся бяда ў тым, што лясьнічы папіхаў 

лясьніка да ўсяго, як дарэмнага каня. Пры аднэй толькі дум- 
цы бачыцца з лясьнічым, мароз прабягаў па скуры Васіля. Ва- 


сіль ня раз гаварыў, што лепей хацеў-бы ён сустрэцца з гадам-- 


або воўкам, як папасьці на вочы лясьнічаму. НЯ раз стаяў Ва- 
сіль, як палатно белы ад крыўдыі несправядлівасьці, выслух- 
ваючы спавяданьні пана лясьнічага. Рукі самі згортваліся 
ў кулакі, і ня раз нейкая сіла падбівала Васіля кінуцца на лясь- 
нічага, разьбіць твар, кінуць аб зямлю, таптаць нагамі, біць, біць 
“бяз жалю, без міласэрдзя. "Тады:б, здаецца, спагнаў сваю 
злосьць, адамсьціў-бы за ўсе зьдзекі і ўніжэньні. Але ўспамі- 
наў Васіль, што ў яго ёсьць жонка, ёсьць маленькія дзеткі, і 
рукі самі апускаліся, і стаяў ён акамянелы, маўчаў--ні слова. 
Што-ж, кінуцца на пана? А што далей? Далей--астрог, жабрац- 
кая торба. Далей гэтых граніц ня ходзіць забітая, прыніжаная 
душа простага чалавека. 

Лаяўся пан лясьнічы, як праўдзівы майстар свайго дзела, 
Лаянка яго лілася доўга, плаўна, без запінкі. Кожнае слова 
было ўзвежана і біла па сэрцы цяжкім абухом. Адным словам, 
думаў Васіль, абмылкаю нейкаю прышоў на сьвет гэты чала: 


а т. : І - 4. 
век 1 заміж астрогу або вар'яцкага” дому папаў у лясьнічыя. 


А ўрэшце, чорт яго разьбярэ, хто жыве тут не па абмылцы. 
На гэтым пункце спатыкаліся мысьлі Васіля і не маглі здалець 
яго, бо далей прад вачыма яго адкрывалася многа непанятных 


парадкаўў за каторыя “можна папасьці ў турму або чорту на 


скавараду. 
ІУ 


У тахт думкам Васіля сьпяваў вецер у полі нікому не- 
патрэбныя песьні. Васіль так углыбіўся ў свае думкі, што забыў- 
ся дзе ён, куды Йдзе. 

Васіль стаў, каб разглядзець, дзе ён. Ногі яго па кален 
ўлазілі ў сьнег. Але што разгледзіш у такую ноч? Неба зьмя: 
шалася з зямлёю... Шырокі прастор поля звузіўся ў чорную 
бочку, і нічога немагло разглядзець вока адзінокага Васіля. 
Усё роўна як нехта выкінуў яго, непатрэбнага, беднага ў гэ- 
тую зяўру страшнай ночы, прынёсшы ў ахвяру сярдзітай бу- 
ры, каб яго жыцьцём купіць сабе спакой. 

-- Дзе-ж я?--трывожна спытаў сябе Васіль. 

і адразу ахваціў яго страх, самы большы страх чалавечы-- 
страх за сваё жыцьцё. Рукі яго апусьціліся, яму захацелася 
прысесьці. Але ня сеў Васіль і стаў перабіраць нагамі ў глы- 
бокім сьнягу, як спутаны. 

А думкі, бесталковыя, дзікія думкі заварушыліся ў ім 
скора-скора, як сьнег, каторы з усіх старон так бязжаласна сы- 
паўся ва Васіля. То думалася Васілю, што ён сам шукае сваёй 
магілы, то здаваліся прад ім сьцены, каменьні, гатовыя кожны 
момант наваліцца на яго ўсім цяжарам. Яму здалося, што ёнады-: 
шоўся далёка-далёка... Ужо раз спатыкнуўся Васіль, вецер зьбіў 
яго з ног. Ён выбіўся, як яму паказалася. У яго думках пра- 


нясьліся азярыны ў высокіх берегах, замеценыя сьнегам, але 


ніколі не замярзаючыя. Сьнег усё глыбейшы і глыбейшы, а 
сілы ўсё таюць і таюць. От ён зусім выбіўся з сіл, залез у 
сьнег па пояс і ня можа ўжо мясіць яго адзервянелымі нагамі. 


У 
--. А-а-а-у! 
Васіль і ня думаў крычаць, як ня думаў ён і плакаць. 
Дзікі крык вырваўся сам проці волі Васіля, і самі пацяклі 


сьлёзы. 
Вецер падхапіў яго немы крык, рвануўся з імі тут-жа за- 


губіў яго, расьцёр, як мыльную бурбаўку. 


-- Хто я? Васіль? 

22 Васіль, хтэ-ж я? 

-- Што-ж ты тут робіш? 

-- Сяджу ў сьнягу. 

-- Ну, Васіль, гайда да дому! 

Усё ў ім мяшалася, і сама сабою навязалася яму гэтая 
бесталковая гутарка... 

УІ вачох яго як-бы прасьвятлела, Усюды, куды ён ні гля- 
не, віднеліся морды лясьнічага, яго вышчараныя зубы. Гэтых 
мора .. “набралася многа-многа; яны абнімаліся, скакалі, вару- 
шыліся, як па камандзе, дрыжэлі, як лісьця асіны перад 
навальніцаю. 

А вунь там відаць худы, змучаны, заплаканы твар. 
Алесі... Вунь яго дзеці... 

А лясьнічыя скачуць, насьмяхаюцца з Васіля, падаюць 
яму рукі і борзьдзенька прымаюць, як толькі Васіль памыкаўся 
ўзяцца за іх. 

Рвануўся Васіль са злосьці на лясьнічых! 

І пачуў Васіль лёгкасьць, як-бы ён павіс над зямлёю. Ён 
піха апусьціўся, стаў лёгка, свабодна ўлазіць у нешта мяккае: 
і халоднае. От як-бы затрымаўся... Чуў ён яшчэ, як лопнуў 
рэмень на яго стрэльбе, як улазіў уніз... болей нічога ня чуў 
Васіль. 

Вецер сьпяваў яму цяпер ,вечны пакой“. 


БУНТ 
] 

Нешта трывожнае і патаённае рабілася ў вёсцы. Сяляне 
зьбіраліся ў кучкі, спрачаліся між сабою і талкавалі. Як толь- 
кі паяўляўся старшыня ў гэту кучку, яны змаўкалі або пачы- 
налі гаварыць аб чым-небудзь другім. 

Вечарамі сяляне зьбіраліся ў крайнюю хату дзеда Юркі. 
Гэта быў самы стары чалавек у вёсцы, як жывая кніжка. Дзед 
нікому не баяўся сказаць у вочы праўду; на ўсіх, нават на 
земскага начальніка казаў ён ,ты“. Раз на судзе ў валасным 
праўленьні земскі сказаў на дзеда, як дзед рэзнуў яму адну 
праўду: 

2. Гэта пябе не касаецца, стары бацук! 

Гневам заблішчэлі вочы дзеда: 

-- А што, ня так баліць, як сьмярдзіць? 

і, памаўчаўшы, дабавіў з гневам, глянуўшы на вусы земскага; 

С. Ой, падла, хрушч, жабіны начовачкі!--Плюнуў дзед і вы- 
шаў з канцэлярыі. 

Сабраўшыся ў хаце вось гэтага Юркі і закурыўшы люль- 
кі, сяляне садзіліся каля стала, над каторым смутна блішчэла 
лямпа. Дзед сядзеў на лаўцы каля печы. У пячурцы ляжаў яго 
капшук з тутуном і крэсіва. Вакруг дзеда круціліся ўнукі. Ме- 
калькі хвілін у хаце панавала цішыня. Толькі дым ад люлек 
зьвісаў над стольлю, хрыпеў часам чый-небудзь цыбук ды сту- 
каў хто люлькаю аб кіпець, выбіваў з яе попел, 

Гутарка йшла аб зямлі, аб цяперашнім уціску народу. 

Сьцёпка Ляўшун у гэтых справах быў самы дук ува ўсім 
сяле. Гарою стаяў ёа проці крыўды вобчаства і на сходах быў 
першы праціўнік начальства. Ня любілі яго ні пісар, ні стар- 
шыня. Нават сам земскі наводзіў часта спраўкі ў старшыні пра 
Сьцёпку Ляўшуна. Адным словам, гэта быў чалавек падазры- 
цельны", і поп ня раз казаў: 


В 


-- Да, Ляўшун врэдны чалавек. Ды і народ з яго ласкі 
стаў не такі, як быў раней: нядобрае ён нешта замышляе; па- 
зірае воўкам і гаварыць з табою ня хоча. Трэба пазіраць за ім. 

-- А вот у мяне ёсьць сьвежы лісток,--казаў той самы 
Сьцёпка сабраўшымся сялянам і даставаў з-за пазухі прокля- 
мацыю. 

Сяляне цесным кружком садзіліся каля Сьцяпана. Лямпу 
зьнімалі на стол і ставілі яе ў гаршчок. Лісток чыталі доўга. 
Многа было ў ім незразумелага для сялян. Былі там такія сло- 
вы, каторых яны ніколі ня чулі. 

-- А праўда!- казалі сяляне, як лісток дачытваўся ўвесь:-- 
у нашай, напрыклад, воласьці шэсць вобчастваў, а каб памерыць 
нашу зямлю, то ў нас яе будзе пэўна меней, як у двары. 

Меней!- засьмяяўся Сьцяпан:--у нас усяго З тысячы 
маргоў, а ў пана--27 тысяч! Гэта я добра ведаю. 

г. От ты і шукай праўды! 

-- Шукай- нойдзеш!.. 

Далей сяляне гаварылі аб тым, як цяпер трудна ім стала 
жыць; што дваровае поле; як падкова, абкружыла іх благія па- 
леткі і што няма як і кроку ступіць, каб не папасьці ў панскія 
лапы. 

-.Эгэ!- круціў стары Юрка сівою галавой, а я, нябогі, 
ан сам, як быў маладым хлопцам, пасьвіў быдла пад Дуба- 

і. А ў затоках, што цяпер арандуе старшыня 1 царкоўны ста- 
аг усё сяло лавіла рыбу: А рыбы, рыбы было! 

І дзед ня раз гаварыў пра зямлю пад Дубамі, пра запла- 
вы на рэчцы, каторыя калісь-то належалі да мужыкоў. 

Сяляне слухалі, і злосьцю і зайздрасьцю гарэлі іх вочы. 

П 

-- На начлег сюды мы езьдзілі,- гаварыў стары Юрка, 
ходзячы раз у сьвята з сялянамі па полі, -- коняй тут пасьвілі. 
Пад гэтымі старымі дубамі агонь калісь-то клалі, Ё дзед пры- 
глядаўся на зямлю, як-бы шукаў даўнейшага вогнішча, каб пад- 
цьвярдзіла яно яго праўду. Але ня было ніякага знаку: пяць- 
дзесят панскіх ніў вырасьлі ўжо на гэтым полі. 

-- Сьмех і песьні хлопцаў і дзяўчат будзілі некалі нач- 
ны спакой гэтых палёў. Увесь кавалак аж да Сярэдніх Дарог 
засявалі нашы мужыкі...--даканчваў дзед сваю мову. 


Мужыкі хадзілі з хмурымі тварамі і мерылі шырокімі кро- 
камі поле, каторае належала цяпер. да двара. Яны астанаўлялі- 
“ся, радзіліся, шукалі спосаб вярнуць сваю зямліцу. 

-- Аўвы вось “шчэ пахадзілі-б па полі,--сьмяяўся з іх дзед: 
--можа што і выхадзілі-б. 

-- А што-ж ты кажаш рабіць?- пыталіся сяляне. 

-- Мне ня трэба зямлі. Я, брат,--у вырай скора; досі тап- 
талі мае ногі сырую зямлю. Вунь дзе мая зямля! -і стары 
Юрка паказаў рукою на могілкі з трухлявымі крыжамі, што 
сіратамі стаялі ў полі, як і самі могілкі, абкопаныя нявысокім 
пяшчаным валам. 

Ваз, ужо ў позьнюю восень, грамада мужыкоў прываліла 
ў школу. Сьцяпана выбралі дэпутатам і адправілі яго да ву- 
чыцеля. 

2 Пане вучыцель,- пачаў Сьцяпан, прышоўшы на кватэру 
вучыцеля: мы маем да вас просьбу. Міколі вы нам кепскага 
не рабілі і кажаце нам адну толькі праўду. Напішэце вы нам 
пэтыцыю (прашэньне) да пана. Самі мы малаграматныя, а пра- 
“сіць, апроч вас, няма каго: поп запужае нас пеклам, пісар-- 
казакамі. 

і Сьцёпка расказаў, у чым іх просьба. 

-- Вось паглядзеце на плян, калі ня праўду мы гаворым. 

Сьцёпка дастаў з-пад кажуха бляшаную качалку, у ка- 
торай быў плян 1 ўсякія дакуманты. 

-- “Праўда: па пляну--зямля ваша- сказаў вучыцель,-- 
толькі, браце, ня ведаю, ці паможа вам гэта пэтыцыя. Гэта вый- 
дзе ня больші ня менш, як страляььне вараным гарохам у 
цагляную сьцяну. А вы з панам нічога не гаварылі аб гэтым? 

-- Як не гаварылі?- гаварылі. Першы раз нам сказалі, 
што пана няма ў хаце, другі раз пан сказаў, каб прышлі іншым 
разам; а трэці раз, як прышлі, пан накрычаў, нашумеў--небаяў- 
ся; казакоў быў повен двор-- і, паказаўшы сваю панскую сьпі- 


р 


ну, ён схаваўся ў пакоях. Вось і ўся наша гутарка з панам. 
-- Ну, то добра. Я напішу вам; прыходзьце вечарам-- 
падпішацеся; 


-- Дзякуем вам, пане вучыцель! 
Увечар, як рой пчол, гудзелі сяляне ў школе. Яны 


10 


прышлі ўсім сялом паслухаць, што напісаў вучыцель, і падпі- 
саць пэтыцыю. Вось коратка, гэта пэтыцыя: 

«Вам (пану) павінна быць ведама, што робіцца цяпер у 
Расіі. Льлецца кроў, гараць панскія палацы... Людзям няма 
куды дзявацца, няма чаго есьці, і яны пашлі адбіраць ад паноў 
тое, што паны адабралі ад іх. Мы ня хочам грабіць і паліць, 
каб чужою крывёй і сьлязьмі купіць сабе шчасьце; ня хочам 
браць чужога, а трэбуем ад вас таго, што вы ўсякімі канцэ- 
лярскімі кручкамі адабралі ад нас: 1) вярнуць назад зямлю ў 
вурочышчы Дубы, каторая, як значыцца на пляне, належыць 
да нас; д) вярнуць права карыстаць з рэчкі: лавіць рыбу, 
зьбіраць чарот і г. д. 

Чакаем скорага і пэўнага адказу”... 

-- Добра напісана!- хвалілі мужыкі. 

І мазалістыя рукі з вялікім трудом пісалі фаміліі сваіх 
уласьнікааў. Крывыя подпісы сялян занялі ўвесь ліст паперы. 

-- “Як пазволіць пан лавіць рыбу, дык тады панічу будзе 
рыбы, колькі паніч захоча!--казалі мужыкі вучыцелю. 


Ш 

Прачытаўшы пэтыцыю, пан не драмаў. На тройцы коняй 
панёсься ён у павятовы горад П. проста да маршалка. Усё на- 
чальства паднялося на ногі. Паклікалі поліцмайстра, спраўніка, 
земскага начальніка, прыстава, казацкага афіцэра. На гэтым 
ваенным савеце-радзе нашлі, што мужыкі бунтуюцца. Казацкі 
афіцэр навёў спраўкі, колькі ў вёсцы мужыкоў. Расчытаўшы, 
што адзін казак ,у пяць мінут можа забіць дваццаць пяць му- 
жыкоў", ён сказаў, што для гўсьмірэньня" мужыкоў досіць будзе 
дваццаці казакоў. 

Спраўнік паслаў у вёску выведаць, хто пісаў пэтыцыю. 

Нічога аб гэтым ня ведалі сяляне і ўсё чакалі ад пана 
адказу. А як пан адказу не пасылаў, то сяляне, уважаючы, 
што закон яны споўнілі, сабраліся ізноў і напісалі прыгавар 
лавіць рыбу ў тых затоках, каторыя па пляну належалі да іх. 
Узваліўшы на сані невад, чалавек дванаццаць сялян пад ка- 
мандаю Ляўшуна паехалі на рыбу. Як на грэх, лоў быў шчась- 
лівы. Пападаліся найбольш ліны і шчупакі, 

За высокім сухім чаротам нічога ня бачылі рыбакі. 


Іі 


Толькі што яны выбралі рыбу з апошняй тоні, бачаць-- 

лятуць на іх казакі ў высокіх касматых шапках. У бедных 

бунтароў“ і люлькі павыпадалі з зубоў на лёд, адна нават 
укінулася ў палонку. 

--. Кладзі невад на сані!--крыкнуў адзін казак. 

Пакорна споўнілі сяляне гэта прыказаньне, худая кабылка 
цягнула мокры невад і цэбар з рыбаю, а мужыкі, апусьціўшы 
галовы, ішлі за возам, падганяныя казацкімі нагайкамі. 

Бедных мужыкоў вялі цераз сяло. Дзеці галасілі на ўсю 
вуліцу; бабы прычыталі, як па нябожчыках. 

На другіх санях, на абапал каторых ехалі конна казакі, 
сядзеў вучыцель. На ім было халоднае паліто і летняя шапка. 

-- Вось і рыбы налавілі, і на санях, як губарнатары, пад: 
ахранай павозімся,--жартаваў вучыцель, каб разьвесяліць кам- 
панію. а сам такі бледны, і гора сьвяцілася ў кожнай яго 
жылцы... 

НАТАЛЬКА, ДЖОН і МУХА 


(“Малюнак з натуры 
і у. 


Бываюць-жа такія нядобрыя здарэньні на сьвеце! І горш 
за ўсё тое, што гэта здарэньне якраз налучыла маленькую. 
Натальку. 

Натальцы пашоў толькі восьмы гадок. Але Наталька 
такая маленькая, такая шчупленькая, што яна выглядала нават 
мёншай, як на свае леты. Можа гэта залежала ад таго, што. 
жыла Наталька ў горадзе, дзе так мала прастору і сонца, дзе 
высокія дамы засланяюць шырокія разлогі яснага неба, дзе 
так мала сьвежага і чыстага паветра палёў, зялёнага луга і 
леса. І яшчэ, небажата, трэба ўзяць на увагу і тое, што На- 
талька мусіла, праўда, па меры сваіх сіл, спаўняць такую-сякую 
работу: няньчыць яшчэ меншую сястрычку Алесю і наглядаць 
за крыху большым ад Алесі братам. А Ўладзік, гэты самы 
брат, быў хлопчык жвавы, непаседлівы, скоры да бойкі з свай- 
мі сябрукамі... 

Што казаць: самі ведаеце, якія задзіры гэтыя хлопцы. 

Але апроч усяго гэтага, Наталька спаўняла і шмат важ- 
нейшыя справы. Ня раз і ня два пасылала яе маці з кацялоч- 
кам да сталоўкі. Возьме, бывала, Наталька ў адну руку ка- 
цялок, а ў другую квіточак, зашчэміць яго модна і такою гэта 
важнаю асобаю Йдзе па вуліцы да сталоўкі! 

Вось і сёньня паслала мама Натальку прынясьці абед, 
бо самой маме ня было часу, Маталька жыва абулася ў свае 
старыя чаравічкі, прыбралася крыху, узяла медны кацялочак і 
выбегла на вулшу. 

Дзень быў ціхі, ясны, цёплы, нават гарачы. Побач вуліцы, 
як веснавыя перавалы, ішлі людзі рознага званьня. Усе яны 
кудысь сьпяшаліся, абганялі адны другіх, сустракаліся, разьмі- 
наліся, моцна занятыя сваймі справамі. І Наталька зьлілася з 


13 


гэтым людзкім перавалам і загубілася ў ім. Але яна добра 
ведала дарогу ў сталоўку. А вось і яна, гэта самая сталоўка, 
ўжо цэлы хвост народу таксама з кацялкамі і рознаю пасу- 
даю стаяў каля дзьвярэй сталоўкі, чакаючы свае чаргі. 

Сюды прылучылася і Наталька. Яна хацела стаць трошкі 
бліжэй да дзьвярэй, а ня ў самым хвасьце. Яна думала, што 
яе маленькі дзіцячы ўзрост дасьць ёй на гэта права. 

2. Куды плішчышся?- сярдзіта прамовіла ёй якаясь цётка: 
пі бачыш, якая вострая! Пазьней прышла, а першая хоча спра- 
віцца! 

Наталька мусіла стаць у чаргу. 


П 

Покі Наталька спраўлялася ў сталоўцы, па вуліцы перашло 
і праехала шмат народу Й нават шмат зьмен зрабілася тут за 
гэты час. 

Каб хто стаяў тут і цікавіўся, то напэўна згледзеў-бы, як 
з варот аднаго двара высунуўся сабака. Відаць, што ён абегаў 
шмат двароў, абышоў многа закавулкаў, бо й яго сабачыя 
ногі троху прытаміліся. 

Сабачае жыцьцё, наогул, заўсёды незайздроснае, а што 
датыча да гэтага вось часу, то й гаварыць няма чаго. Праўда, 
у сабакі многа вольнага часу, у чым яму можа пазайздросьціць 
цяпер і чалавек. Ніякіх павіннасьцяй ён таксама не нясе. 
Праўда, пабрахаць на чужога чалавека, калі ён зайдзе на двор 
або калі ў двор зачэшацца лапавухая дзёдзька, то звычайны 
сабачы абавязак падказвае выгнаць гэту асобу з двара, а каб 
у яе надоўга прапала ахвота даведвацца туды, куды яе ня 
просяць, то нават трэба схапіць яе за вуха або добра пацяг- 
нуць за хвост. Так і робяць добрыя сабакі ў вёсках. Але ў 
горадзе іншая справа, і гарадзкі сабака лічыць занізкім для 
сябе займацца гэтаю работаю. Затое-ж ён ня мае І ніякіх 
квіткоў, каб можна было па іх атрымаць дзе паёк. 

Знашоўшы зацішны куточак у цяньку каля варот, Джон-- 
так зваўся гэты сабака- прысеў, апусьціўшы вочы. Відаць; не- 
кія сабачыя думкі снаваліся ў яго галаве. Аб чым ён думаў, 
сказаць грудна; зірнуўшы на яго худое цела і паджары жывот, 
можна было дагадацца, што думаў ён аб няўдачах сёньнешняга . 
дня і аб тых памылках, якія ён зрабіў, бегаючы і шукаючы 

пажывы. Яго ня цікавілі ні гэты ясны веснавы дзянёк, ні людзі, 
што бязупынку ўсё шлі ды шлі, бы тыя хвалі вады. Проста 
ён сядзеў і разважаў. І сядзеў ён такім парадкам, покі не 
зачапіла яго муха. Тады Джон страсануў галавою, расплюшчыў 
як мае быць вочы і ўскінуў імі на муху. 

Адляцеўшыся, муха зноў нацэльвалася на яго вуха. Але 
цяпер Джон быў на варце. І ня даў ёй прысесьці, бо не на 
тое-ж яму вушы, каб на іх садзіліся мухі. 

Чуць толькі матнулася яна каля носу, Джон злаўчыўся 
--цап! Мухі як і ня было. Джон пачаўкаў сківіцамі, але ка- 
фысьці ад мухі ня было ніякай, і ён выкінуў яе языком. 


Ш 


Гэты просты і звычайны выпадак з мухаю адзначан тут 
дзеля таго, што ён меў пачэснае месца ў цэлым зьвязку роз- 
ных прычын таго нядобрага здарэньня, аб якім у нас і зача- 
дася гутарка, 

Муха перабіла думкі і настроі Джона, вывела яго з таго 
смутна-спакойнага задуменьня, якое магло-б скончыцца тым, 
што Джон проста заснуў-бы. Цяпер-жа ўсе яго думкі паразь- 
ляталіся, і ён чуць быў ня зьняўся з свайго кутка, каб па- 
вярнуць у двор. Але ў гэты момант штось смачнае і нязвы- 
чайна прыемнае заказытала яго нос. Джон адразу ўвесь зьмя- 
ніўся, захадзіў усім сваім целам, як-бы па ім прабеглі іскры. 
Вочы яго загарэліся і, кінуўшы імі туды і сюды, ён зараз-жа 
згледзеў маленькую Натальку. Джон крыху знаў Натальку. 
Колькі дзён назад забягаў ён у той двор, дзе жыла Наталька. 
Уладзік, схапіўшы кусок цэглы, замахнуўся, каб шпурнуць ім 
гу Джона. Наталька схапіла Ўладзіка за руку... 

-. Нашто біць сабаку? Што ён табе зрабіў? Ці добра 
было-б, каб у пябе кінулі цэглаю?--сказала яна брату. 

Ёй шкода было худога Джона і яна кінула яму костку. 
Джон з падзякаю зірнуў на Натальку, схапіў у зубы костку і 
пабег, павільваючы хвастом. 

І вось цяпер, угледзеўшы добрую дзяўчынку і дазнаў- 
шыся, што гэта з яе капялка йдзе такі панадны пах, Джон 
замахаў хвастом, ня спускаючы з яе вачэй. А Наталька і ня 
бачыла яго, шла сабе паволі, пазіраючы на тое, што рабілася 
на вуліцы. А на вуліцы ў гэты час два чалавекі кудысь ипяг- 

нулі трэцяга. А той упіраўся, не даваўся, крычаў і лаяўся. 
Наталька пашла пішэй, гледзячы на гэту цікавую справу. 

А Джон тымчасам ужо стаяў каля Наталькі і ўсё віляў 
хвастом. Яго толькі непакоіла крыху тое, што Наталька ня 
бачыць яго і не зварачае на яго увагі. І вось як толькі яна 
параўнялася з ім, Джон, як-бы яго што падкінула, сарваўся, і 
кулём кінуўся да Наталькі і з разгону таўхануў яе пад руку. 

Кацялок упаў на брук. Наталька, падняўшы кацялок, дзе 
ў самым дне засталося колькі лыжак куляшу, стаяла 1 горка- 
горка. плакала. 

А Джон лізаў разьліты ім кулеш і ад вялікага здава- 
леньня павільваў хвастом. 





МАЛАДЫ ДУБОК 
І 

-- Ну, і людзі!- гаварыў сам сабе Максім Заруба:--ну, 
украў, ну, сьсек, хай цябе ліха сячэ; ды не рабі-ж ты на 
зьдзек чалавеку, не рабі так, каб кожнаму кідалася ў вочы тваё 
злачынства, гіцлю! 

Максім старанна аглядаў сьляды нядаўнай кражы ў яго 
абходзе. Высокі, у палавіну чалавека, дубовы пень ясна вы- 
дзяляўся сярод дзеравяк 1 сьвяціў сваім сьветла-жоўтым вер- 
хам і сьвежымі трэскамі вокал, а шырокая разложная верха- 
віна і адсечаныя сукі пазіралі так невясёла, так смутна, бы 
тыя пакінутыя бацькам дзеці. Зірнуўшы ўгару, Максім угле- 
дзеў маладую бярэзінку з абламанымі галінкамі. Гэта дуб, зва- 
лены бязжаласным тапаром, кідаючыся, чапіў яе сваймі крэпкімі 
сукамі. 

У лесе было ціха і маркотна, толькі ўгары стаяў глухі 
шум старых хвой і ялін. Высокія асіны і бярозы прылучалі 
зрэдка і свой голас да гэтага шуму, калі часамі дужэй пады- 
хаў сыры, халодны вецер і варушыў іх голае вяцьцё. На гэ- 
тым месцы, дзе рос дуб, мала пазначылася прастору, і мала- 
дыя высокія елкі ўжо разгарнулі свае кашлатыя, зялёныя лапы 
і занялі месца дуба. Так і за сталом жыцьця, дзе сядзіць цес- 
ная людзкая сям'я, ня пустуе месца выхвачанага сьмерцю 
селяніна. 

Максім трывожна азірнуўся вокал, зьняў з'за плеч сваю 
старасьвецкую стрэльбу і паставіў каля хвоі; дастаў з-за по- 
яса сякерку і пачаў замятаць сьляды няўпільнованага злодзея. 
Ён ацерабіў верхавіну, пасьцягаў сукі ў гушчар, сьсек пень 
каля самай зямлі, завалок яго далей ад дарогі, пад выварат, а 
тое месца, дзе быў пень, закрыў зялёным мохам. Максім сам 
у гэты момант быў крыху злодзеем. Але яму больш нічога не 
аставалася рабіць, як прыкрыць сьлед гэтай кражы, каб само- 
му не нагарэла ад лясьнічага. 

- Кончыўшы работу, Максім адышоўся крыху іазірнуў сваю 
працу, ці няма яшчэ якога знаку, па якім можна было-б за- 

мепіць, што тут украдзен дуб. Усё было прыбрана гладка, але 
Максіму здавалася, што варта толькі зірнуць аб'езчыку, каб 
прымеціць, што не хватае аднаго дуба. А можа аб'езчык ра- 
ней яго агледзеў гэты недагляд, і ўжо вядома ў лясьніцтве аб 
гэтай пакражы. 

2. І] выбяра-ж часіну, паганец!- зноў разважаў з сабой 
Максім.- Ну, каб папаў! Гужы, лейцы--усё пасек-бы. 

Максім ніяк ня мог супакоіцца, Ён вышаў на дарогу, 
куды вёў сьлед ак калёс. Але далей трудна было разабраць, 
куды ён пашоў: ці мала едуць падарозе ва ўсе канцы? Максім 
пастаяў, патупаў, як-бы разьбіраючы важную справу. На душы 
яго было цэлае пекла. Злосьць на таго, хто сьсек дуб, хто, як 
сумыслу, як на зьдзек яму, зрабіў гэту кражу, ніколечкі не- 
клапоцячыся схаваць канцы; далей- страх перад лясьнічым, 
страх за страту куска хлеба: даўно ўжо капаецца пад яго аб 
езчык, ня раз пагражаў Максіму і лясьнічы прагнаць яго з 
месца. і 

Усе гэтыя думкі й пачуваньні і рабілі тое пекла, што бы- 
ло на душы Максіма. 

-- ] хто-ж бы мог зрабіць гэта? 

Максім пералічыў колькі гаспадароў з вёскі, што былі ў яго 
ў вялікім падазрэньні. Але, незлавіўшы, не кажы, што злодзей. 

Максім яшчэ раз прышоў на тое месца, дзе рос яшчэ 
ўчора прапаўшы дубок. Як дарагі нябожчык, стаяў ён у вачох 
беднага лясьніка. Прыкрыўшы камель яловымі лапкамі, Максім 
памалу пасунуў лесам. 

Увесь гэты дзень, цэлы вечар і ноч ня меў Максім супа 
кою. Нават есьпі не хацелася яму. Нейкі страх і трывога ду- 
шылі яго. Кінуцца за весьніцы на дарогу сабакі, забрэшуць на 
каго, ці так што здасца іх сабачаму розуму, -Максім чуў, як 
у сярэдзіне ў яго нешта траелося, і яму здавалася, што гэта 
пэўна ідзе Марцін з каморы ад лясьнічага з наказам зьявіцца 
ў кватэру. Але сабакі, пабрахаўшы, змаўкалі, і патрывожаная 
ноч яшчэ цяжэй насядала на халодную, сырую зямлю, і яшчэ 
маркотней шумеў над рэчкай аголены лес. 

Старая вярба, стоячы над самай хатай, шумела і хістала 
галінамі па страсе і, як назло Максіму, гаманіла пра пакражу. 

Стукне вецер у вакёніцу, Максім уздрыгваў: яму дума- 
дася, што гэта лясьнік ці аб'езчык, 

Андрэй Плех даўно ўжо меў сабе на прымеце дубок у 
лёсе. Яшчэ летам, соваючыся з каробкаю па грыбох, насунуўся 
ён на гэты дуб. Як чалавек, якога агарнулі грэшныя мысьлі, 
Андрэй наўперад азірнуўся і пачаў аглядаць важнецкае дрэва. 
Высокае, роўнае, выноснае, як точанае, яно, здавалася, сумыс- 
лу тут вырасла на спакусу чалавека. А, пся крэў яго, што 
за дуб!” думаў Андрэй: ,от былі-б восі! А якія хвацкія вышлі-б 
паліцы на сохі" (Андрэй быў майстар па часьці сох). Ды 
ня так-то лёгка ўхопіш яго тут: сьсячы, пападзіся,--такі табе 
штраф закоціць земскі, што і кароўкаю не адапхнешся. і Андрэй, 
яшчэ раз акінуўшы вокам дубок, уздыхнуў і паплёўся дамоў. 
На ўсякі выпадак ён замеціў гэта месца. Скора пачалося жні- 
во, і Андрэй забыўся аб дубку, але, як на грэх, у яго колах 
разышліся сьпіцы. Трэба было думаць, як справіць новыя колы. 
На калодкі і вобады Андрэй меў пра запас бярэзіну, добрую 
баравую, чачоткавую бярэзіну з казённага лесу. Гэта Мікола 
Сіняўскі ўдружыў яму. А дзе-б узяць дубінкі на сьпіцы? 1 ад- 
разу ў яго вачох устаў малады дубок, што бачыў у лесе, зьбі- 
раючы грыбы. 

Бадай ня кожны дзень думкі Андрэя вярцеліся каля гэ- 
тага дубка. Кепска толькі, каб яго качкі, калі пападзешся з 
ім. Праўда, у лесе красьці ня грэх. Гэта ня тое, што залезьці 
да чалавека ў хату. І хто ў лесе ня злодзей, той дома не гас- 
падар. Лес--божы: бог яго росьціць ібог гадуе. А князя чорт ня 
возьме, калі ён, Андрэй, сьсячэ адзін дубок. Так разважаў 
вечарамі Андрэй, пыхкаючы люльку. 

Ваз пад вечар- гэта было ў нядзелю- Андрэй ішоў з 
места. І так неяк зрабілася, што ногі Андрэевы самі пашлі 
ла тэй дорозе, каля якой стаяў гэты шальмоўскі дубок. Андрэй 
ня мог стрымацца, каб не даведацца свайго даўнейшага зна- 
ёмага. Лес быў ужо зусім бяз лісьця, і малады дубок выгля- 
даў цяпер яшчэ раўнейшым, яшчэ прыгажэйшым. . 

-- Ах, злодзей!- гаварыў, цешучыся, Андрэй і аглядаў 
дубок. 

Ідучы дамоў, Андрэй вылічаў, калі схадней яго сьсячы. 
Квадра месяца пры гэтым стаяла ў Андрэя на першым пляне. 
Праз колькі дзён будзе маладзік. Вось тады ён і зызьне яго. 





В аасансай 





Якраз перад ,усімі сьвятымі“, натачыўшы сякерку, Андрэй 
ціха казаў свайму сыну: 

-- Запражэш каня і пад'едзеш пад Доўгі Лужок. Я бу- 
ду там чакаць цябе. Ды глядзі, калі хто спытае, куды едзеш, 
скажы- па каноплі. 


Андрэй выбраў такія сьцежкі, дзе-б яго ніхто не спат- 
каў: асьцярога нелашкодзіць, і ішоў, прыгнуўшы галаву. Аднак, 
чым бліжэй падходзіў ён да лесу, тым большы чуў ён страх, 
А мрок- -густы, халодны, няпрыветны--нярухома аблягаў зямлю. 
Ціха. Глуха. Хоць-бы зык чалавечага голасу: і нейкая жуда. 
ахапіла Андрэя. Пачуванвьне маркоты і адзіноты агарнула яго. 
Андрэй азірнуўся назад, на сяло. Скрозь цемрадзь прыветна 
сьвяпіліся вокны сялянскіх хат чырвонымі і бледнаватымі плям- 
камі. Там сядзелі людзі, і на душы ў іх была згода. Толькі 
ён, як злодзей, крадзешша адзін скрозь гэты мрок, прыхіль- 
нага хаўрусніка кожнага злодзея. 

Андрэй пачынаў каяцца, што выбраўся на гэту справу. 
Лепш-бы паставіць кварту за кусок дубіны-і сам выпіў-бы 
чарку і быў-бы сьмелы і спакойны. і яму хацелася, каб хто 
перашкодзіў яму цяпер, каб мець законнае права вярнуцца да- 
моў. Так было на душы Андрэя; а ногі яго ўсё несьлі інесьлі 
ў гэты страшны, пануры лес, дзе цяпер так цёмна і жудасна. 
Яшчэ гусьцейшы і цяжэйшы мрок апрануў Андрэя, як ён усту- 
піў у лес. Падышоўшы з паўвярсты, Андрэй спыніўся, Во тая 
хвоя з вехаю, ад каторай трэба ступіць колькі крокаў направа. 
Патупаўшы, Андрэй сяк-так намацаў гэты дубок, каторага ста- 
ражыў ня толькі Максім, а яшчэ пільнавалі і другія старажы, 
каторыя былі ў самым Андрэі -страхі. Андрэй прыслухаўся. 
Лес маўчаў. Можа ён зацікавіўся, што будзе рабіць тут гэты 
чалавек, чаго ён прышоў сюды варушыць і трывожыць яго 
цяжкі, блізкі да сьмерці сон. І было штось страшнае ў гэтым. 
нямым спакоі лесу, і гэты страх перадаваўся Андрэю: ён 
стаяў ціха, баяўся кашлянуць і павольна адводзіў яловыя лапкі. 
Калі-ні-калі жалобна шорхаў сухі, завяўшы ліст, адрываючыся 
з дзерава і кідаючыся на сыры дол. 

-- Ну, што будзе, то будзе. 


Андрэй узяў сякерку. Сякерку высока паднялася ўгару. 
Пачуўся першы стук. Вострая сталь глыбока ўрэзалася ў маладое 

дрэва, і готы першы зык быў падобны дацяжкага, адрывістага 
кашлю, які вырываўся з глыбіні надарваных грудзей сухотніка. 

Андрэй, секануўшы раз, адскочыў у бок і на момант за- 
мёр, прыелухоўваючыся. Але вакол было таксама глуха і ціха. 

Зноў узьляцела сякера іпашла латашыць усё часьцей і злась- 
ней. Скора адна палавіна дубка была. падсечана. Андрэй за- 
шоў з другога боку. З кожным узмахам сякеры дуб слабеў і 
хістаўся, дрыжэў голымі сукамі і ўсім сваім целам. Во ёнчуць 
пахіліўся, абамлеў і, здавалася, аглядаў месца, дзе-6 упасьці. 
Андрэй упёрся рукой і таўхануў яго. Голыя сукі крануліся су- 
коў суседніх дзеравяк, як-бы жагнаючыся з жыцьцём, зачапілі- 
ся на момант і, аслабеўшы, асунуліся, і маладое дзерава цяжка 
ўпала, застагнаўшы, на зямлю. 

Авдрэй адышоўся і стаў слухаць. Адмерыўшы чатыры та- 
парышчы па камлі, Андрэй з нейкаю злосьцю стаў адсякаць 
кавалкі дуба. Адсекшы кавалкаў шэсьць, ён пазнасіў іх на да- 
рогу. Спадалёк пачуўся глухі стук колаў аб карэньне. Андрэй 
пашоў на спатканьне сыну. 


Ш 


Яшчэ ніколі не зазнаваў Андрэй такога клопату, як ця- 
пер, Не дарма гавораць людзі: ,Хто ўкраў парасё, таму і ў 
вушох пішчыць". Прывёзшы да хаты шэсьць кавалкаў дуба, 
Андрэй да часу паскідаў іх на старану, дзе ляжала яшчэ не- 
малочанае жыта і салома. Прызнацца, Андрэй нават ня рад быў, 
што сьсек гэты дубок: мала што можа стацца! Быць ня можа, 
каб хто ня бачыў, як ён пхаўся ў ночы з лесу. А языкі ў лю- 
дзей доўгія. Пад уплывам гэтых думак Андрэй быў неспакой- 
ны: спаў кепска і часта абуджаўся, прыслухваўся, што робіцца 
на дварэ. 

Кожны гук, шум, абронёнае кім на вуліцы слова пры- 
мушалі трывожыцца і думаць чорт ведае што. І якаягэта схо- 
ванка--гумно? Усякі дурань першым дзелам паткне туды свой 
нос. Тут Андрэю прышлі на памяць тыя здарэньні, калі ў 
гаспадароў знаходзілі дубкі, бярэзінкі і ўсякія падобныя рэчы 
якраз у гумнах... Трэба перахаваць ічымскарэй, тым лепей-- 
покі не ўзялі яшчэ тропу. 

22. Што гэта, Андрэй, на пябесягоньня сну няма?--пыта- 
лася жонка. 

-- Так, ня сьпіцца. 

і, памаўчашы, Андрэй сказаў: 

-- Ведаеш, я ўсё думаю, каб неагледзеліся гэтага дубка. 

-- Мошна-ж схаваць так, каб не знашлі. 

-- Вось і я гэта думаю: у гумне якая схованка? А дзе 
схаваць? 

-- Схаваеш заўтра- будзе часу. А цяпер сьпі. 

Жонка адвярнулася да сьцяны і праз мінуты дзьве заігра- 
ла носам. А Андрэй яшчэ доўга ляжаў з адкрытымі вачыма і 
разважаў. Страшныя думкі лезьлі ў яго галаву. А што, калі 
хто ўдасьць яго? Прыдзе вураднік, стражнікі з аб'езчыкам і 
лясьнікамі, зробяць вобыск і напэўна знойдуць у яго дубок. 
Зноў Андрэю ўспаміналіся падобныя здарэньні. Моташна раб 
лася ад гэтых думак. Андрэй усунуўся ў шляпакі, накінуў на 
плечы кажухі вышаў на двор. 

Якая цёмная ноч! Здавалася, неба блізка-блізка нахіліла- 
ся к зямлі і ціснула яе сваім густым і цяжкім мрокам. І ўсё 
вакол было так глуха, так нема, усё роўна як закамянела або 
вымерла. Андрэй зірнуў у той бок, дзе быў лес. Яго аж ска- 
ланула: здаецца, цяпер каб і золатам абсыпалі яго, ён не па- 
шоў-бы туды; як толькі хапіла ў яго адвагі ісьці туды, у та- 
кую цемрадзь! У сяле было таксама ціха і глуха, нават сабакі 
і тыя ўсе змоўклі; відаць, і яны чулі гэты страх магільнай ці- 
шы і не адважваліся зрабіць між сабой пераклічку. Толькі ў 
Яхіма хлявушку забляяла жаласна ягнятка, згубіўшы сваю мат- 
ку, і зараз-жа пачуўся кароткі адказны водклік старой авечкі: 
гідзі да мяне!“ ды часамі ў сьвінушніку ціха стагнала праз сон 
сьвіньня такім змарнелым, стамлёным галаском, усё роўна як- 
бы ёй заставалася тры чвэрці да сьмерці. 

Андрэй пастаяў, паслухаў. Гэта маўчалівая і страшная 
ноч не дала яму ніякага адказу, і ён пашоў у хату, 

"Сягоньня яшчэ можна быць сьмелым", думаў Андрэй, кла- 
дучыся на палок і ўкручваючыся ў дзяругу. Пакуль тое ды 
сёе, то яшчэ ёсьць часу схаваць, а цяпер можна спаць сьмела". 
Але Андрэй ляжаў яшчэ з паўгадзіны і думаў, як хітрэй сха- 
ваць дубкі. На гэтых думках Андрэй і заснуў. І прысьніўся 
яму сон. Здаецца, прышоў лясьнік, Максім Заруба, у чыім аб- 
ходзе ён высек дубок. Прышоў ня злосны, як можна-б чакаць, 
а надта маркотны. Твар яго быў белы, як вымазаны мукой. 

К ЖКа: чачаваааасане ваты натннаяластаасааа аа 

--- Адабраў, брат Андрэй, ты ад мяне кусок хлеба! сказаў 
Максім) ад цябе я гэтага не спадзяваўся.--Сказаў, і невя- 
дома дзе дзеўся. 

Андрэй стаяў, як аглушаны: Хацеў сказаць слова- язык 
не варушыўся; хацеў бегчы за Максімам--ногі ня слухалі. 
І, цяжка застагнаўшы, Андрэй абудзіўся. 

Ноч, доўгая, жудасная, трывожная ноч, яшчэ цяжка абля- 
гала зямлю. Толькі што адсьпявалі другія пеўні, і сяло ўсё 
спала цяжка і глыбока, Андрэй ляжаў і тросься- так узбунта- 
ваў яго гэты сон, і ён быў ясны, жывы і страшны. Трудна вы- 
казаць, што рабілася цяпер на душы ў Андрэя. 

За ўсе тыя часы, як ён убачыў гэты пракляты дубок і 
аж да цяперашняй мінуты Андрэй ні разу не падумаў аб тым, 
што цяпер яму прысьнілася. І ня было прычыны так думаць: 
ці мала людзей крадуць у лесе? Каб за кожную неўпільнава- 
ную кражу ў лесе выганялі лясьнікоў, то і лясьнікоў ня бы- 
ло-б на сьвеце. 

і чаму-ж ён прысьніўся, і прысьніўся так нядобра? Ця- 
пер Максім ні на адзін момант ня сходзіў з вачэй Андрэя. 
Андрэй успомніў, што яны з Максімам калісь сябравалі, ра- 
зам гадаваліся, разам былі на прызыве і ў адзін год жаніліся, 
і ўжо потым разышліся не з-за якога ліха, а так проста, раз- 
лучыліся; а схадзіліся--кожны з іх мог сьмела паказаць вочы 
адзін другому. і Андрэй першы раз пачуў, што нейкая сьцяна 
вырасла ў гэту ноч між ім і Максімам. Андрэю было чагось 
шкода. Чаго? ён і самняведаў. 

Гэта была цяжкая і неспакойная ноч у жыцьці Андрэя. 


У 


-- Ну, што ў цябе чуваць? Парубкі ў лесе няма? 

Максім пачуў, што па сьпіне ў яго запоўзалі мурашкі, 
нейкі холад прабег па ўсім яго целе. Маленькае замяшаньне» 
і Максім цьвёрда сказаў: 

-- Усё ў парадку. 

-- У парадку? Му, то хадзі-ж, я табе пакажу, які ў цябе 
парадак. 

Сказаўшы гэта, аб'езчык, сярэдніх год чалавек, пра- 
вая рука лясьнічага і пярвейшы шэльма, скрыва і злосназір- 

нуў на лдясьніка і павёў яго ў лес. Максім увесь задрыжэў. 
Залажыўшы рукі за сьпіну і крэпка сьпіснуўшы стрэльбу, ён 
моўчкі ішоў за аб'езчыкам. Ён добра ведае, куды вядзе яго 
гэты кат і што хоча паказаць яму. 

Вядзі, няхай цябе сьляпога водзяць. Кланяцца табе ня 
буду і прасіць тваёй ласкі ня стану. Што будзе, то будзе“, 
думаў, ідучы, Максім. 

Ці нябудзеш ласкаў зірнуць,- гаварыў тым часам аб”- 
езчык, прывёўшы лясьніка на тое месца, дзе колькі дзён 
назад стаяў дубок. Аб'езчык добра націкаваў гэта месца, і 
ў яго наўперад усё было разьлічана. Нават яго далікатная пра- 
мова да лясьніка была абдумана раней, каб злосна нацешыц- 
ца з таго, як будзе выглядаць Максім Заруба, стоячы перад 
пнём сьсечанага дуба. Але працягнутая рука яго так і заста- 
лася: перад імі было гладкае месца, і вокал стаялі дзеравы, 
ды дзе-ні-дзе тырчэлі абросшыя мохам даўнейшыя пні. Максім 
пазіраў на аб'езчыка поглядам чалавека, каторы нічога ня 
пяміць і чакае тлумачэньня. 

Аб'езчык зірнуў на Максіма. Чуць значная ўсьмешка 
прабегла па губах лясьніка. Нават елкі, каторым на гэтым 
месцы было крыху пррастарней, здавалася, усьміхаліся, пазі- 
раючы на аб'езчыка- такую дурную меў ён міну ў гэту мі- 
нуту. 

-- Што за чорт?--сказаў ён:--тое самае месца, а дзе-ж 
пень? 

-- Мала тут пнёў, спытаў Максім, стаўшы на прыкрыты 
мохам пень нядаўна ўкрадзенага дубу і паказваючы рукою 
на старыя пні.---Ды і сам пан стаіш, як пень, -ня вытрываў 
Максім, каб не пасьмяяцца з аб'езчыка. 

С Ты мне кпінак ня строй!- крыкнуў аб'езчык і забе- 
гаў вокал лясьніка, як ганчак, вынюхваючы сьляды. 

Улучыўшы мінуціну, лясьнік зірнуў адным вокам сабе пад 
ногі. У вадным месцы мох адхіліўся, і зпад яго сьвяпіўся 
сьвежы пень. Максім чуць-чуць пасунуў нагу, каб закрыць гату 
лысінку. Аб'езчык, як каршун, зірнуў на лясьніка. 

С. А сна чым ты стаіш, ягамосьцю? 

Максім пачуў, што ён прапаў. 

-- Стаю, як і пан: нагамі на зямлі. 

Аб'езчык раптоўна падскачоў да лясьніка, таўхануў яго 
ў грудзі і кашкянуў нагою мох. 

Пень раскрыўся. 

-- Зладзюга! лес крадзеш, сам канцы хаваеш!- як гад, 
сіпеў аб'езчык. 

У вадзін момант усё пазелянела ў вачох Максіма, і лес 
закружыўся, заскакаў. Мічога не разважаючы, размахнуўся ён, 
і яго цяжкая рука з голасным плескам апусьцілася на шчаку 
аб'езчыка. Шапка зьляцела з яго галавы, і сам ён захістаўся 
і паляцеў потырч носам на гэты пень. Максім накінуўся на 
свайго ворага і пачаў мяць яго. 

-- Удушу!- хрыпеў ён, як зьвер, сьпіснуўшы аб'ез- 
чыка за горла. Аб'езчык зьвіваўся, як вуж, малаціў нагамі, 
кусаўся. Вочы яго вылавілі з сваіх гнёздаў. 

Памыкаўся ён крычаць, клікаць на помач, але голас яго 
ня мог выбіцца з грудзей, а вокал ня было ні аднэй жывой 
душы. Адзін толькі лес, нямы сьведка людзкога глупства, ста” 
яў вокал глухой сыіяной і маўчаў, не варушыўся. Відаць, ён 
бачыў яшчэ не такія справы, стоячы Тут вякамі. 

-- Братка, зьмілуйся! за што?--енчыў аб'езчык, страціўшы 
надзею выкруціцца з рук лясьніка, Да Максіма вярнулася па- 
мяць і розум. З вялікаю ненавісьцю зірнуў яму ў твар, бор- 
зда падняўся 1 сказаў: 

2 Ідзі, жалься на мяне,--і злосна пашоў у лее. 

Аб'езчык падняўся, узлажыў шапку, дзіка азірнуўся вокал 
і кінуўся бегчы, 

і 2 Гвалт, ратуйце!--крычаў ён, бягучы. 


У 

Досьвіта, другога дня, Андрэй ужо кошкаўся ў хлеве. 
Запаліўшы газаўку, павесіў яе на сьцяне і, узяўшы сахор, Ан- 
дрэй адкідаў гной ад сьцяны з таго боку, дзе было вышэй. 
Чорная карова з аднэй загарадкі, цялушка-выпустка з другой 
і чырвоны конік уставіліся пільна на гэту цікавую дзею: 
Толькі адна сьвіньня не хацела зьвяртаць увагу на Андрэя. 
Яна спакойна ляжала ў сваім бярлогу і, здавалася, ніколечкі 
ня дзівілася, як-бы даўно ведаючы, .што й чалавек зазвычай 
бывае свіньнёй. Прабраўшы ямку і выслаўшы яе саломаю, 
Андрэй перанёс сюды з гумна дубкі, закрыў іх тоўстым плае- 

там саломы і наверх нагарнуў гною. Скончыўшы работу, Ан- 
дрэй акінуў вокам гэты куток, і на твары яго зьявілася ўсь- 
мешка здаваленьня. 

-- Згніюць тут, калі я сам не дастану іх,--сказаў сам 
сабе Андрэй і спакойна вышаў на вуліцу. 

Тут ён пастаяў, высмактаў люлькі са дзьве, павітаўся з 
суседзямі і суседкамі, каторыя ішлі па ваду, і, як чалавек, ка- 
тораму няма чаго баяцца, пашоў уладжвацца каля гаспадаркі. 
Ходзячы па дварэ, ён нават мармытаў сабе пад нос нейкую 
песьню: ,ІЦапка мая магерачка”. 

Прашло дні два. За гэты час ня выявілася нічога та- 
кога, што-б магло патрывожыць Андрэя, і ён ужо рыхтаваўся 
дастаць з-пад гною дубкі, каб пусьціць іх у дзела. Якраз пры- 
шоў да яго сваяк Якім Бубен. 

-- Чуў ты,--гаворыць Якім:--Зарубу гоняць вон з страж- 
нікоўства. 

Андрэй пабляднеў. У сярэдзіне ў яго нешта заныла, як- 
бы адарвалася, і ён пачуў, як сэрца яго затахкала дробна- 
дробна. 

-- За вошта?- спытаў ён. 

-- А хто яго ведае. Кажуць, аб'езчыка пабіў,- парубка 
там нейкая знашлася ў лесе, ну й завяліся. А можа так абга- 
варыў яго аб'езчык, хто іх там разьбярэ.. От, прасіся за 
стражніка,- закончыў Яхім. 

-- АІ махнуў рукой Андрэй,--служачы хлеб--сабачы. 

--- Ну, не скажы гэтага. Можна, брат, жыць лепш, як на 
гаспадарцы: паша--дарэмная, дровы--дарэмныя, поле, сенакос, 
сякі-такі абрывак- жыць можна. 

-- Э, брат Яхім, дзе ён ёсьць лёгкі хлеб? Добра служыць 
з добрымі людзьмі. А калі пачнуць кусаць адзін другога, то 
доўга не паслужыш. За які-небудзь паршывы дубок, зжалься 
божа... 

Тут Андрэй замнуўся. 

22 Не, лепш, брат, ня знаць такога хлеба. 

Яхім бачыў, што Андрэй ня хоча, ня мае ахвоты быць 
лясьніком. Ну, яго воля. 

Усё сяло гаманіла пра Максіма, разьбірала яго справу на 
ўсе лады. Адны трымалі руку Максіма, шкадавалі яго; другія-- 
наадварот, былі рады, бо зайздросьцілі яму. А наогул нікога 

блізка не чапала тое, што чалавек страціў кавалак хлеба 1 ні- 
кога ня цікавіла, як ён страціў яго. Пра гэта ведаў адзін толькі 
Андрэй. Але ўсё тут абярнулася так, што яму не выпадала 
падзяліцца з людзьмі сваймі думкамі. Гора ня ў тым, што людзі 
ня прымаюць нашых думак або насьміхаюцца з іх: тут мы 
можам хоць цешыць сябе тым, што нашы думкі калі-небудзь 
знойдуць для сябе лепшы грунт, ці тым, што людзі яшчэ не 
дарасьлі да іх, і ўсё-ж такі мы можам сьмела гаварыць ІХ, 
крычаць, не саромяючыся паказаць іх прад вачыма ўсяго сьвету. 
Але цяжка таму, хто ня можа сьмела сказаць аб сваіх думках, 
хто баіцца вынесьці іх з сваёй душы на людзкі суд І хто му- 
сіць насіць іх, як атруту, на сваім сэрцы. Такія нядобрыя думкі 
апанавалі цяпер Андрэя. Як-ні-як, а ён быў прычынай таго, 
што чалавека выпіхаюць вон на зіму без кавалка хлеба... Праўда, 
Андрэю яшчэ ня верылася, што гэта праўда. Яму зрэдка дума- 
лася, што ўсё гэта можа яшчэ ўладзіцца, і Максім застанешіа. 
А можа тут хаваецца зусім іншая прычына? Гэтыя думкі на 
момант супакойвалі Андрэя, і ён пытка прыслухваўся, што га- 
вораць людзі. На другі дзень не заставалася ніякага сумненьня, 
што Максіма гоняць. Цяпер пачалі гаварыць ясьней і а прачыне, 
па якой яго выганяюць. Максім, казалі, прадаў дубок у лесе. 
Моташна было Андрэю слухаць такія гутаркі- проста сьвет 
здаваўся яму нямілы. 

Здаецца, узяў-бы, завязаў вочы і ішоў-бы няведама куды, 
абы знайсьці заспакаеньне, абы ня чуць тэй згрызоты, што 
была на яго сэрцы. 

і чаго яму было лезьці ў гэты лес? Сядзеў-бы сабе спа- 
койна і гора ня знаў-бы. 

Эх, здаецца, каб нічога гэтага ня было, каб яно толькі 
прысьнілася яму! Усё-б было добра, каб ня гэты дубок. 


УІ 


Як толькі настаў вечар і добра сьцямнелася, а людзі кры- 
ху аціхлі, Андрэй ізноў пашоў у хлеў, адгарнуў гной і павы- 
“носіў дубкі на дрывотню. 

Відаць, Андрэй нешта надумаўся. Прыхіліўшы дубкі да 
сьцяны, Андрэй доўга пазіраў на іх. Хвацкія дубкі. Важнецкія 
вышлі-б ёьпіцы для колаў. А паліцы на сохі!. Ма момант Ан- 
дрэй забыўся аб тым, чаго ён прышоў і ўзяў самытаўсты ка- 

валак дубка, палажыў яго на плечы і панёсу Нёман. Гета бы- 
ло, яго ахвяра сумленьню, гэтым хацеў ён выкупіць свой грэх прад 
Максімам і вярнуць спакой душы. Мясучы дубок, Андрэй раз- 
думваў над тым, пі добра ён робіць, ці ёсьць тут які-небудзь 
толк. Колькі раз ногі яго йшлі павольней, ён азіраўся назад-- 
пі ня лепш вярнуцца, ды зноў схаваць іх? 

-- Э!- сказаў сам сабе Андрэй:-збуду з галавы гэты 
клопат, раз пакончу з гэтым ліхам! 

І борзда пашоў на берас Нёмну. Апусьціўшы павольна 
дубок, Андрэй узяў яго за адзін канец, а другі апусьціў у ва- 
ду. Нёман зараз-жа падхапіў яго на свае плечы, і Андрэй ад- 
разу пачуў, як яму стала лягчэй у руках. Тут ён з усёй сілы 
стаўхануў камлюк на ваду. Дубок стралой панёсься на сярэдзі- 
ну, і толькі гладзенькая палоска вады абазначылася яго сьле- 
дам, і ён прапаў у халодных і чорных ад мроку хвалях 
Нёмну: 

-- Якому-ж лысаму чорту гатаваў я гэты дубок?!- кры- 
чала нешта ў Андрэі.--Для каго я выпакутваў яго сваёй кры- 
вёй? Хто спажыве боль мазалёў маіх? 

--І Аядрэй забегаў па беразе Нёмну. Ён пабег на ніз, 
туды, дзе за нортамі прыгожа разьлёгся шырокі гак, у той 
надзеі, што вада вынясе камлюк дуба на бераг... Бягучы, Ан- 
дрэй папаў у вырытую сьвіньнямі яму і ўпаў, ляпнуўшыся жыва- 
том, на халодную і мокрую зямлю. Падняўшыся, ён зноў пабег. 
Во і гак. Але ноч была такая цёмная, што нічагусенька ня бы- 
ло відаць. На другім беразе глуха шарасьцеў вецер у сухіх 
лозах і чаротах. Халодная, як жалеза, вада плюхала ў пустыя 
берагі і ўсхліпвала, як маці, страціўцы дзяцей сваіх... Па- 
стаяўшы колькі мінуцін, Андрэй пашоў да дому. Раз пачаў,-- 
трэба канчаць. Усё роўна не на карысьць яму вырас гэты 
дубок. Андрэй узышоў на свой двор. 

-- Андрэй гэта ты?--аклікнуў яго голас. 

-- Я аказаўся Андрэй. 

-- Дзе цябе чэрці душаць?--спытала сярдзіта жонка,-- 
вячэра даўно стыне! 

-- Чорт яе ня возьме, тваю вячэру,--адказаў Андрэй 
і палажыў на плечы два кавалкі дуба. 

-- Куды ты іх валачэш? 

-- Не табе ведаць. 

Жонка змоўкла, а Андрэй зноў пашоў на бераг. Ён быў 
злосны, ішоў борзда, а жонка назіркам ішла за ім. Яна заці- 
кавілася, куды нясе Андрэй гэтыя дубкі. Спыніўшыся на бера- 
зе, Андрэй паўкідаў абодва кавалкі ў ваду. Жонку ўзяў нейкі 
страх. Ні слова не гаворачы, яна пабегла да дому. Ёй здалося, 
што Андрэй зьвіхнуўся з розуму. 

Праз паўгадзіны Андрэй вярнуўся. Моўчкі зьняў ён шап- 
ку, расьперазаўся, павесіў сьвітку і сеў за стол. 

Жонка ня ўтрывала і пачала распытваць Андрэя. 

-. Ат, ня дуры ты мне галавы--адмахнуўся Андрэй. 

г. Ну, ці-ж ёсьць у цябе розум! Навошта-ж было іх сеч? 
Каму з гэтага карысьць? 

г. Чорту лысаму!- сказаў Андрэй. 

2. Толькі-ж чорту... Хіба іх агледзеў хто?--не адступа- 
лася жонка. 

22 Во дзе яны ў мяне сталі, дубкі гэтыя!--скаваў Андрэй 
і паказаў рукой на горла.- Чалавека вось выгналі з-за іх, а ты... 

-- Дык ты вярнуў яго гэтым? 

Андрэй не знашоў што сказаць, маўчаў. 


УІІ 


Яшчэ больш заблутаўся Андрэй. Толькі цяпер ён прака- 
наўся, што кідаць дубкі ў ваду была дурная выдумка. І праў- 
да: ці вярнуў ён гэтым Максіма на месца? Ці дастаў сабе 
спакой? І ласьне можна адкупіцца ад сумленьня тым, што ён 
пакідаў у ваду дубкі? Дурань я”, думаў Андрэй, трасучы ка- 
рове трасянку. Ухадзіўшыся, Андрэй вышаў на вуліцу. Во 
ўжо колькі дзён ён староніцца ад людзей і жыве толькі сам 
сабой, сваймі думкамі, каторыя так моцна стамілі яго душу. 
У сяле, у тым яго месцы, дзе вуліца выходзіць к Нёмну, 
стаяла даўней старая карчма. Гэта карчма, бывала, бітком 
была набіта людзьмі. Сюды схадзіліся і ў радасьці, і ў горы; 
тут была гарэлка, каторая, як кажуць знайкі па часьці выпіў- 
кі, была і крапчэйшая, і таньнейшая, і шмат прыямнейшая ад 
цяперашняй манаполькі. Во, па старай памяці, сюды ўсё яшчэ 
цягнула сялян гэта месца, дзе калісь стаяла карчма, ад ка- 
торай застаўся адзін толькі падмурак; і тут стаялі яны, усу- 


ьс 


нуўшы ў зубы цыбукі і схаваўшы рукі ў рукавы кажухоў, пад. 

адкрытым небам. І гэтым разам былі тут мужчыны, і сярод 
іх ішла сур'ёзная гутарка. Андрэй стаяў здалёк адзін і не адваж- 
ваўся падыходзіць бліжэй, Раптоўна ён задрыжэў: у гэтай 
кучцы сялян быў Максім Заруба. Андрэй быў павярнуўся, 
каб ісьці назад, але яго цягнула нейкая сіла да гэтай кучкі. 
Патаптаўшыся момант на адным месцы, ён зноў павярнуў 
назад. Максім стаяў і штось гаварыў. Аб чым ён гаворыць? 
Андрэй ня мог больш працівіцца жаданьню ведаць, што гаво- 
рыць загублены ім чалавек, і ён пашоў. Яму паказалася, што 
людзі глядзелі на яго так, як-бы ведалі ўсю справу з дубком. 
Андрэй прывітаўся з сялянамі агульным ;дзень добры“, а 
Максіму працягнуў руку і нясьмела сказаў: 

-- Здароў, Максім! 

-- Здароў, брат Андрэй! Ну, Андрэй,- “сказаў Максім,-- 
прымай, брат, у падсуседзі. 

Сэрца ў Андрэя так і апала: няўжо Максім ведае, што 
ён, Андрэй, сьсек дубок- чаму загаварыў а падсуседзтве? Не! 
каб ведаў, то наўрад-бы падаў яму руку, ня толькі зьвярнуўся-6 
да яго з такой мовай. 

-- Ва вошта-ж, брат, цябе выдалілі?- спытаў замест ад- 
казу, нібы-та нічога ня ведаючы, Андрэй. 

-- Тырчэў на дарозе пень, пакуль за яго не чапляліся, а 
сталі чапляцца--пню ня стрымацца. 

-- Дык не за дубок адказалі ад месца?--з жарам спы- 
таўся Андрэй, і вочы яго прасьвятліліся. 

Максім нахмурыўся, як-бы цень лёг на яго лоб. 

-- Скуль ты ведаеш аб дубку? 

-- Каму і ня ведаць, як не Андрэю,- пажартаваў Стаська 


Андрэй зьмяшаўся, пабляднеў і сказаў: 

-- Так гавораць. І 

Андрэй зірнуў на Максіма. За апошнія часы Максім асунуўся 
пахудзеў. Вочы яго глыбака запалі ў лоб. Відаць, многа гор- 
кіх думак, трывогі й клопату перамятушылася ў яго мазгох. 
І было з чаго: што злога ён зрабіў? За чыю віну паплаціўся? 
І куды цяпер дзешша? Андрэй, як праступнік, апусьціў галаву. 
Момант, і ўвесь здрыгануўся, падняў галаву, акінуў усіх 
поглядам. 

-- Максім, братка! Гэта за мяне ты пакутуеш: гэта я сьсек 
дубка! Рабі са мной, што хочаш. Бі, катуй мяне! 

Усе змоўклі і пазіралі на Андрэя. - 

-- Няхай будзе пракляты той час, калі я першы раз 
зірнуў на гэта няшчаснае дрэва. За што церпіш ты? 

Максім горка ўсьміхнуўся. 

-- Ты сьсек дубок? Вось ніколі не спадзяваўся!.. Э! ця- 
пер ужо ўсё роўна. Табе можа і лягчэй, а мне--адзін чорт. 
Ды калі на праўду вышла, то ты не такі ўжо вінаваты, як 
табе здаецца... О, каб я цябе злавіў у лесе, то быў-бы другі 
рахунак. А цяпер твая споведзь паможа мне, як мёртваму ка- 
дзіла. 

-- Паможа, паможа!- закрычаў Андрэй,--я пайду ў лясь- 
ніцтва і раскажу ўсю праўду. Няхай мяне судзяць, няхай за- 
бяруць апошнюю карову, няхай пухнуць з голаду дзеці, не кажы 
толькі, што Андрэй цябе загубіў! 

Андрэй крута і з сілай павярнуўся. 


УШ 


-- Сьмейцеся добрыя людзі: здурнеў саўсім чалавекі-- 
пачакаўшы з паўгадзіны, чуўся жаночы голас каля Андрэевай 
хаты. 

Андрэй, апрануўшы кажух і ўзяўшы палку, вышаў з два- 
ра на гароды, каб ня йсьці вуліцай, а жонка стаяла каля па- 
рогу і адчытвала Андрэя. 

Андрэй маўчаў. Твар яго быў сур'ёзны, важны і спакойны. 

Вярніся, вярніся Андрэй!- ня ўнімалася жонка. 

Андрэй ня слухаў і сьцігаў дальш, не азіраючыся. 

“Што з ім сталася? пагібелі сабе і дзецям шукае чала- 
век... Каб ты ногі паламаў, каб ты дарогі ня бачыў! Вярні-і-ся! 

Жонка яшчэ доўга плакала і галасіла, а Андрэй тымча- 
сам мінуў ужо сяло і вышаў на дарогу. Вокал расьпілалася 
поле, голае, пустое, абабранае. З боку цягнуўся луг на абапал 
Нёмну. Там і сям стаялі парыжэлыя стагі. Далей перад Ан- 
дрэем пачынаўся лес, праз каторы ішла дарога, А над усім 
гэтым вісела хмурае неба, як кепска загаранае поле. На ўзгор- 
ках падыхаў халодны паўночны вецер, гразь сьціскалася маро- 
зікам, пад нагамі цьвярдзела, Гадзіны праз паўтары Андрэй 
быў у лясьніцтве. 

ЗІ 


аарысааананснаасар заал ана нана 


За сталом у канцэлярыі сядзеў стары лясьнічы. Гэта 
быў няўступчывы чалавек, з каторым было трудна дайсьці 
да ладу. : 

Пераступіўшы парог канцэлярыі, Андрэй нізка пакланіўся: 
Лясьнічы кіўнуў галавой і йзноў стаў пісаць. Потым павярнуў 
галаву да Андрэя. 

Пажваўшы сківіцамі, пан запытаў: 

ССА што скажаш, чалавеча? 

-- Панок! -сказаў Андрэй і ўвесь падаўся наперад,--да- 
рэмна пакаралі Максіма Зарубу: я ўкраў дубок! Каб я ня пры- 
ждаў, калі я за згодай Максіма высек гэты дубок. 

Лясьнічы, вытрашчыўшы вочы, пазіраў на Андрэя. Па- 
жваўшы сківіцамі- такі быў звычай у старога пана жваць скі- 
віцамі прад тым, як гаворыць;--ён сказаў: 

-- А заўважай, небарача: ты гаворыш- -дуб высек? 

--Я, я, паночку! 

22 Гм! то які-ж бы ты быў гаспадар, каб ня краў у ле- 
се?---спытаў лясьнічы. 

2. Панок, залаценькі! Даруй, панок, Максіму! Я вінават, 
штрафуйпе, судзеце мяне. За што-ж будзе нявінны чалавек 
цярпець? 

-- Табе Максім не сваяк? 

і 2 Не, панок, ня свой. 

-. То мусіць быць ён табе падгадзіў? 

-- Панок, грэх гаварыць гэта! Максім нічога ня ведаў. 
Толькі сягоньня пры людзях я прызнаўся яму, і сам сабой 
прышоў да пана. Даруй паночак, Максіму. Няхай лепш мяне 
пан судзіць. Я вінаваты, і я павінен адпакутваць. 

-. Ха-ха-ха! А заўважай, небарача: сьмешны ты чалавек. 
Вось-жа ня буду ні штрафаваць, ні ў суд падаваць, калі ты 
гэтага просіш. А Максіма ня прыму, бо ён забіяка, разбойнік. 

Доўга прасіў Андрэй лясьнічага, але пан быў цьвёрды, 
збываў жартамі. 

.. Грудкі хмарак разгладзіліся, неба пабялела, і пашоў 
дробненькі сьняжок, як Андрэй ішоў з лясьніцтва. Усю даро: 
гу разважаў Андрэй у сваіх думках, На душы яго стала спа- 
кайней, як пасьля кожнай буры. А сьнег усё падаў гусьцей; 
зямля забялелася. Лес стаяў спакойны; толькі ўгары шумелі 

паціхеньку хваёвыя галінкі, як-бы віталі першы сьняжок. А 
можа яны шапталі што Андрэю, як шэпча маці, схіліўшыся 
над дзем, расказвалі сваёй мовай аб тым, што Андрэй са- 
праўды не такі вінаваты, як гэта крычыць яму кожную хві- 
ліну яго чуткае сумленьне. Эх, лес! колькі чаго давялося ба- 
чыць яму на сваім вяку. Многа ён ведае ўсяго! І каб Андрэй 
расчытаў яго гутарку, то саўсім-бы інакш пазіраў на сьвет. 

І ўспомнілася Андрэю старая казка, каторую даўно-даўно; 
у шчасьлівыя годы яго дзяцінства, расказвала нябожчыца 
баба. 

»Скінула неба на зямлю дзіўны клубок. Усіх карміў гэты 
клубок, і карміліся ім людзі, карміліся зьверы і птушкі і роз- 
ныя маленькія жывёлінкі, бо для ўсіх прадназначыла яго сьвя- 
тое неба. І ўсе жывіліся, і для ўсіх яго ставала. Пазайздрось- 
ціў гэтаму злыдзень, і няма ведама дзе дзеўся дар неба. І цяж- 
ка стала жыць на сьвеце. Зямля пачала бяднець і спустош- 
вацца. Дзе былі даўней шырокія рэкі, там засталіся цяпер 
чуць значныя палоскі вады; дзе і саўсім яна высахла--парабі- 
ліся пустэчы. Лясы сталі звадзіцца, разьвёўся бруд, каторы 
накінуўся на чалавека істаў піць яго кроў. Зямля пачала 
кепска радзіць: пашлі па сьвеце паморкі, паўстала сварка, ка- 
латня, бойка. Людзі сталі трывожныя, неспакойныя, усё чагось 
спадзяюцца, чагось шукаюць, да чагось прыслухваюцца. Само 
неба пахмурнела і адвярнула ад зямлі свой воблік". 

Лее кончыўся. Во бераг Нёмну. Вярсты дзьве адгэтуль 
угару пакідаў Андрэй дубкі. Ён ішоў берагам, прыглядаўся, як- 
бы чагось шукаў. Вакол было пуста. А сьнег усё сыпаў і 
сыпаў. 





НА ЖАЛЕЗНАЙ ДАРОЗЕ 
] 


Івась нікому не зайздросьціў--можа затым, што ён быў 
яшчэ зусім малы і мала знаў жыцьце; толькі-ж цяперашняй 
свае долі не памяняў-бы ён на долю панскага сына, хоць сам 
Івась быў толькі сын будачніка. 

Будка іх стаяла адна ў полі, пры саменькім лесе, праз 
які так сьмела і размашыста пралягла жалезная дарога. Ме- 
вялічкі дворык іх быў агароджан прыгожым частаколам. Пад 
аконцам, што выходзіла ўбок жалезнай дарогі, расьлі кветачкі, 
і красаваўся пышны мак, а з невялікай градкі выкідала цы- 
буля, як шчаціну, свае стройныя пер'і. У дварэ, каля самай 
будкі, замест стала, стаяў высокі, гладкі дубовы пень з роўна 
абрэзаным верхам. У сьвяты дзянёк, у харошую пагоду, сям'я 
будачніка піла тут чай. Высокі, разложысты дуб распасьці- 
раў свае тоўстыя лапы над дворыкам будачніка, хаваючы 
яго зялёную травінку ад гарачага сонейка. Івась гадаваўся 
адзін. Апрача кур, пеўня і сабакі Жучка, у івася ня было та- 
варышоў. Затое-ж хто, як ня Івась, знаў хараство летняй ра- 
нішы ў полі? Каму, як ня яму, былі вядомы ціхія шэпты ста- 
рога лесу на захадзе сонца? Хто лепш яго разьбіраў птушыную 
гаворку? І ласьне мала здаваленьня паслухаць, як крэхчуць 
жабы ў зялёным балотцы? Сам Івась прызнаваўся ў сваім сэрцы, 
што такога прыгожага кутка ня знойдзеш нідзе на сьвеце... 
А жалезная дарога? 

Не,- каб пачуць усю паўнату гэтага хараства, гэтых ча- 
раў дарогі, што ідзе каляіх, то трэба бачыць яе на свае вочы, 
трэба палюбаваша ёю ў ясны веснавы або летні дзянёчак. 
Роўная, як струнка, доўгая--вокам ня скінуць- -расьсекла яна 
лес сваім сьмелым махам на дзьве палавіны, і хто яе ведае, 
куды яна дзяецца, выскачыўшы з лесу, івасю моцна хацелася 
выбраша ў дарогу паглядзець, што знаходзіцца там, за ле- 
сам, над якім заўсёды вісела сіняватая смуга, толькі гэта ніяк 

яму не ўдавалася. Прызнацца, ён трохі баяўся далёка адыхо- 
дзіша ад дому. 

Была яшчэ адна прычына любіць жалезную дарогу. Івась 
ніколі не прапускаў здарэньня сустрачаць пасажырскі цягнік: 
колькі раз добрыя людзі выкідалі Івасю праз акно вагона то 
цукеркі; то пустыя бляшанкі, што ў высокай меры радавала 
малога Івася і рабіла яго проста такі шчасьлівым, 

Івась ня меў яшчэ свайго дзела і жыў вольна, як тое 
паветра палёў, на якім ён гадаваўся. Часта бегаў ён на жа- 
лезную дарогу паглядзець, як яго бацька падмятае, чысьцць 
палатно дарогі, як прабуе, ці крэпка сядзяць на шрубах гайкі. 
Усё гэта цікавіла Івася, і ён так углыбляўся ў бацькаву ра- 
боту, што забываўся нават аб сваім нос». 

СА навошта ты падкручваеш гэтыя шрубы?- пытаў 
Івась бацьку. 

А каб рэйкі мацней трымаліся, адказваў бацька:-- 
будуць скрэплены дрэнна, цягнік можа сыйсьці з рэек, зро- 
біцца няшчасьце, людзі пагінуць. 

івась зараз-жа думаў аб тым, які малюнак выяўляў-бы 
сабою цягнік, сышоўшы з рэек. Скура яго шорхла, мурашкі 
бегалі па целе ад гэтых думак, і ён яшчэ пільней паглядаў за 
тым, ці ўсе гайкі перапробаваны, а калі бачыў, што бацька 
мінаў каторую, то зараз-жа зьвяртаў на гэта яго увагу. 

-- Іш ты, майстар дарожны, -гаварыў бацька і, каб зра- 
біць прыемнае сыну, прабаваў гайку. 

- Каб ня.ты, то было-б крушэньне, жартаваў бацька, 
а Івась думаў, што гэта праўда, 1 ад радасьці ня памятаў, на 
каторым ён сьвеце. 

Новае жыцьцё, новыя думкі прынесла з сабою вайна, 
Івась ніяк ня мог растлумачыць сабе, што за рэч такая- вайна; 
толькі потым, па меры таго, як ён прыслухоўвася да гутаркі 
старшых, у ім злажыўся страшны вобраз вайны, Вайна, у дум- 
ках Івася, -нешта асобнае, незалежнае ад волі людзкой, Гэ- 
та была страшная кабеціна, што бадзяецца па сьвеце і, дзе 
яна ступае, там робяцца пажары і разбурэньне страшнае. Ва- 
кол яе гінуць людзі, і рэчкамі цячэ чалавечая кроў. Гэтую 
лютую бабу-вайну выпусьшлі на сьвет немцы, за гэта нашы 

асанна Я 
салдаты і ідуць на немцаў. Перш ім трэба зваяваць сваіх 
ворагаў, а тады ўжо злавіць страшную кабеціну і заперці яе 
ў такі глыбокі калодзеж, адкуль яна і ня вылезе. Тады і на: 
стане на сьвеце спакой, Івась кожны дзень бачыў, як валілі 
адзін за другім цягнікі з салдатамі. Адкуль яны толькі бралі- 
ся? Загарэлыя, здаравецкія,--здавалася, ня ведалі яны ніколі 
ніякага гора і бяды::у кожным цягніку грымеў. гармонік, ВЯ” 
сёдыя, дружныя зыкі песень заглушалі гук вагонных калёс 
крэпкія салдацкія ногі неахвотна стаялі на месцы--то тут, 
то там рыхтаваліся яны крутнуцца, разыйсьпіся ў шалёныя за- 
ліхвацкія скокі, і толькі няхватка прастору стрымоўвала іх па- 
рываньні. Усе гэтыя зьявы моцна захаплялі Івася, Цягнік з сал- 
датамі аддаляўся, меншыўся і ў канцы саўсім прападаў з ва” 
чэй далёка ў тым лесе, куды бегла і сама железная дарога. 
А Івась стаяў, і думкі: вобразы ціха снаваліся над яго ма” 
ленькаю галоўкай і калыхалі яго сэрца яшчэ невядомымі для 
івася жаданьнямі. Яму самому хацелася быць салдатам і ехаць 
у гэтую прыгожую, чароўную, невядомую далячыню, якая так 
моцна парывала да сябе Івасёву душу. Бачыў Івась, як на доў 
гіх пляцформах везьлі страшныя гарматы на вялізарных калё- 
сах... Пазіраючы на ўсё гэта, Івась ня так баяўся вайны, і яна 
здавалася яму нават вясёлаю. 

1 куды яны едуць і едуць?- -пытаў Ігнась у бацькі. 

-- На вайну,--адказваў каротка бацька і ўздыхаў. 

-- А чаму іх так многа? 

-- Многа? і ворагаў многа, сынку. 

-- Ну, а што пачнуць там рабіць, як зыйдуцца ўсе? 

-- Ваяваць будуць. 

-- А як будуць ваяваць? 

-- Як ваяваць будуць?- перапытаў бацька і разгінаў 
сьпіну--ён чысьціў і падмятаў палатно дарогі:--а вот: немцы 
і аўстрыякі будуць націскаць на нашых, нашыя на іх; пачнуць» 
жарыць з гармат адны ў другіх, а вінтовак і кулямётаў і бу- 
дуць усё сходзіцца, а як сойдуцца--будуць калоцца штыхамі-- 
во гэтак! 


Тут бацька намерыўся памялом у Івася, нібы зьбіра- 
ючыся прабіць яго. івасёў бацька маляваў зьяву бою пасваему. 
івась слухаў, раскрыўшы рот. 

А ім баліць?--спытаў Івась. 

-- Каму? 

-- Тым, што гэтак б'юцца. 

--. Усяляк) сынок, бывае: каго раняць, таму баліць, а на 
сьмерць заб'юць, нічога і ня ўчуеш. 

-- А я-б ня біўся. 

-- Як-то ня біўся-б? Быў-бы салдатам, то мусіў-бы ва: 
яваць, сынку. 

Г другія думкі пачыналі варушыцца ў галаве [Івася. Ця- 
пер яму робіша крыху ясьней, чаму сярод салдат пападаліся 
і такія, на чыім твары адбіваўся такі смутак і гора. Мусіць 
ёсьць з чаго засмуткаваць, занудзіцца чалавеку! І яшчэ: бачыў 
івась, як з аругога боку, з-за таго невядомага лесу, ішлі і 
другія цягнікі з вагонамі, на якіх былі вялікія чырвоныя кры- 
жы. І ціха было ў гэтых цягнікох, нярухома ляжалі там ране- 
ныя салдаты. А маці кожын раз, пазіраючы на гэтыя вагоны, 
цяжка-цяжка ўздыхала, прамаўляючы: 

2 О. божа, божа! колькі гіне і глуміцца народу! 

Ад часу да часу любіў малы Івась рабіць абходы сваіх 
улюблёных куточкаў, якіх было тут ня мала. Бывала, раніцаю 
выйдзе Івась з будкі на свой дворык, прыпрэцца дзе-небудзь у ку- 
точку на сонейку, сьцішышца, задумаецца, стаіць, разважае, 
прыслухоўваеша да тых радасных зыкаў і шуму, якімі жыве 
гэты вольны белы сьвет, або проста цешыцца хараством лет- 
няга дзянька. І нейкае няяснае для самога івася жаданьне па- 
цягне яго далей з двара, на той прастор, дзе прырода ства- 
рае таемнасьць жыцьия. 

На ўскрайку поля стаяў тут лес, пачынаючыся чародкаю 
высокіх і роўных дубоў; крыху воддаль ад жалезнай дарогі яны 
злучаліся з таўшчэразнымі старасьвецкімі хвоямі. Здавалася, 
што нейкі лясны цар сўмыслу павыбіраў іх з усяго лесу:-- такія 
яны былі высокія, выносныя, стройныя, гладкія; а макушы 
іх--адна любата: адна ў адну, як пышныя шапкі. Далей, каля 
поля, пягвуўся купчасты прысадзісты хвойнік, сярод якога 
зрэдка разьнімалі свае прыгожыя верхавіны старыя хвоі. У гэ- 
тым хвойніку было многа даўнейшых ям. 

Вучоныя людзі, якія хадзілі сюды з гораду пагуляць, па- 
шпацыраваць (горад быў ня так далёка), казалі, што гэтыя 
ямы- знакі глыбокай старажытнасьці; гэта--даўнейшыя акопы, 
як яшчэ Літва ваявала з Маскоўшчынай. Простыя людзі пра ямы 
гаварылі крыху ня так. Сяляне зацьвярджалі, што тут ня так даў- 
но, на памяці многіх з іх, быў бровар, і ў гэтых ямах закоп- 
валі картоплю, Івася ня так цікавіла гэта спорка вучоных з 
нявучонымі, як самі тыя ямы, на якіх глеба ўжо заскарыні- 
лася, ітам расла траўка, купкі прыгожага сіўцу і розныя краскі, 
дзе так многа было ўсякіх конікаў і жучкоў. А самае важ- 
нае--каля ям пад купчастымі хвойкамі расло многа добрых 
грыбоў, пра якія ведаў адзін толькі Івась. І часта малы Івась, 
узяўшы з сабою кошык і лустачку хлеба, прыбягаў сюды па: 
гуляць, паглядзець на вежы цэркваў і касьцёлаў--яны былі ад- 
гэтуль добра відаць--на стары манастыр, самы высокі ва ўсім 
горадзе, на трубы фабрык і заводаў. Сюды падыходзілі роў- 
ненькія загоны жыта і збажынкі, тут-жа было многа сьпеву 
птушынага, шуму і звону ўсялякіх мушак і блішчастых жуч- 
коў. І Івась так углыбляўся ва ўсе гэтыя малюнкі і зьявы, так 
зьліваўся з жыцьцём поля, лесу і ўсяго гэтага белага сьвету, 
што напэўна быў бліжэй к пазнаньню таемнасьці яго жыцыія, 
чым які-небудзь вучоны. 


Каля ям быў высокі пагорак, з якога было далёка відаць. 
Івась часта ўзьбягаў сюды, каб паглядзець, што творыцца вакол. 

Было гэта пад восень. 

Івась стаяў на пагорку. Ён прыслухоўваўся к пішы, як- 
бы яна павінна была штось. адкрыць яму. Яго чуткае вуха 
ўлаўляла далёкі-далёкі гул, бы гром. Але неба было ясьнют- 
кае, дзе-ні-дзе зьлёганька засьпілалася яно тонкімі посьцілач- 
камі сьветлых хмарак. А ў полі і ў лесе было ціха, толькі ўга- 
ры жаласна пасьвістваў каршун. Сярод гэтай агульнай пішы 
сьвіст яго быў надта смутны, А гром усё гучаў, але раскаты 
яго былі так Глухі Й далёкі, што толькі чуткае вуха магло рас- 
слухаць ягоў. Івась ня ведаў, які гэта гром, але яму было 
“страшна, і. нейкая" няясная трывога калыхала яго душу. 

Але што тэта? Які гэта гул? Скуль ён? Нічога падобнага 
Ня. чуў Івась. Гул быў густы, магутны і блізкі, але трудна 

было распазнаць, адкуль ён ішоў. Івась углядаўся па бакох, 
а гул не пераставаў і назойліва лез у вушы. Ускінуўшы вочкі 
ўгору, убачыў Івась, як высока над галавою неслася невядо- 
мая птушка. Але дзе ёсьць такія птушкі? Не, гэта напэўна 
зьмей. івася агарнуў страх. Эрмей зрабіў у паветры круг, 
крыху спусьціўся на ніз. - Віз-з-зы!--загуло ўгары, і зараз-жа 
ў бок жалезнай дарогі пачуўся страшэнны стрэл, бы пярун 
ляснуў. Зямля здрыганулася, па лесе паняелося, тарарахкаючы, 
рэха, як:бы гэты зьмей рагатаў сваім страшным рогатам. 

Івась бедны так перапалохаўся, што прытуліўся да хвой- 
кі і ўвесь тросься і калаціўся. : 

Зноў запішчала штось у паветры. Івась мімавольна за- 
крыў ручкамі твар і чакаў. Другі гук быў яшчэ грамчэйшы, 
яшчэ зласьней затарарахкаў лес, і чорны густы дым паваліў 
ад будкі. 

З плачам кінуўся Івась да дому. Будка была ўжо ўся 
ахвачана полымем, агнявістыя языкі лізалі яе дах, шугалі праз 
вокны і, як вужакі, віліся па сьценах... 

А дзе-ж ён сам, гэты стораж? Чаму ня відаць мацеры? 
Дзе явы? Чаму не ратуюць свайго набытку? 

-- Мама, мамачка! Тата!- -загласіў Івась, заламаўшы руч- 
кі. Але ні маці, ні бацька ня вышлі на яго жалобныя пры- 
чытаньні. 

-- А мамачка! а татачка! галасіў няшчасны хлопчык; 
з вялікага гора ўпаў ён на зямлю, біўся аб яе 1 грыз сыры 
пясок, І ніхто не адазваўся на яго гора, адзін толькі разло- 
жысты дуб з асмаленым камлём і лісьцем пазіраў так горка 
і пакутна, як-бы яму было блізка ня толькі сваё няшчасьце, 
але і няшчасьце гэтага беднага сіроткі. 

